

“మధురమైన పిల్లలారా - అమృతవేళలో మీ ఇతర సంకల్పాలన్నిటినీ నిలిపేసి ఒక్క తండ్రినే ప్రేమగా స్మృతి చెయ్యండి. తండ్రితో మధురాతి మధురముగా ఆత్మిక సంభాషణ చేయండి ”

ప్రశ్న:- పిల్లలైన మీ ప్రతి మాటలో అర్థముంది. అర్థ సహితమైన మాటలను ఎవరు మాట్లాడగలరు?

సమా:- ఎవరైతే ఆత్మాభిమానులుగా ఉంటారో, వారే ప్రతి మాట అర్థ సహితముగా మాట్లాడగలరు. తండ్రి మీకు సంగమ యుగములో ఏమేమి నేర్పడాలో అదంతా అర్థ సహితమైనది. దేహాభిమానములోకి వచ్చి మనుష్యులు ఏమేమి మాట్లాడాలో అదంతా అర్థము లేని అనర్థము. దాని ద్వారా ఎలాంటి ఫలమూ లభించదు, లాభముండదు.

పాట:- నయన హీనులకు మార్గాన్ని చూపండి ప్రభూ..... (నైన్ హీన్ కో రాహ్ బఖాదో ప్రభూ.....)

ఓంశాంతి. ఈ పాటలు మొదలైనవన్నీ భక్తిమార్గములోనివి. మీకు పాటల అవసరము లేదు. కష్టమైన విషయము ఏదీయూ లేదు. భక్తి మార్గములో అయితే చాలా కష్టముంది. ఎన్ని ఆచార వ్యవహారాలు ఉంటాయి! - బ్రాహ్మణులకు తినిపించడము, అది చేయడం, ఇది చేయడం, తీర్థ స్థానాలు మొదలైన చోట్ల చాలా చేయవలసి వస్తుంది. ఇక్కడకు వస్తే అన్ని కష్టాల నుండి విడిపించేస్తారు. ఇందులో చేయవలసింది ఏమీ లేదు. నోటి ద్వారా శివ-శివ అని కూడా అనరాదు. ఇది చట్ట బద్ధమైనది కాదు. దాని వలన ఏ ఫలమూ లభించదు. తండ్రి చెప్తారు - నేను ఆత్మ అని ఆంతర్ముఖంలో తెలుసుకోవాలి. “నన్ను స్మృతి చేయండి ” అని తండ్రి చెప్తారు. అంతర్ముఖంపై ఒక్క తండ్రిని మాత్రమే స్మృతి చేస్తే, మీ పాపాలు భస్మమైపోతాయి అని తండ్రి ప్రతిజ్ఞ చేస్తున్నారు. ఇది యోగాగ్ని. దీని ద్వారా మీ వికర్మలు వినాశనమైపోతాయి. తర్వాత మీరు వాపస్ ఇంటికి వెళ్ళిపోతారు. చరిత్ర పునరావృతమవుతుంది. ఇవన్నీ మీతో మీరు మాట్లాడుకునేందుకు యుక్తులు. మీతో మీరు ఆత్మిక సంభాషణ చేస్తూ ఉండండి. తండ్రి చెప్తున్నారు - నేను కల్వ-కల్వము మీకు యుక్తులు తెలియజేస్తాను. నెమ్మది-నెమ్మదిగా ఈ వృక్షము వృద్ధి పొందుతుందని కూడా మీకు తెలుసు. నేను ఈ సమయంలో వచ్చి పిల్లలైన మిమ్ములను మాయా బంధనం నుండి విడిపిస్తాను. సత్తయుగంలో ఏ బంధనాలు ఉండవు. ఈ పురుషోత్తమ సంగమ యుగము కూడా ఇప్పుడు అర్థ సహితముగా మీ బుద్ధిలో ఉంది. ఇక్కడ ప్రతి విషయము అర్థ సహితముగా ఉంటుంది. దేహాభిమానులు ఏదైతే మాట్లాడాలో అదంతా అనర్థము. ఆత్మాభిమానులు మాట్లాడే మాటలు అర్థ సహితమైనవి. ఆ మాటల ద్వారా ఫలితముంటుంది. భక్తిమార్గములో ఎంత కష్టముంటుంది! తీర్థయాత్రలు చేయడం, అది చేయడం, ఇది చేయడం - ఇవన్నీ భగవంతుని వద్దకు చేరే మార్గాలని భావిస్తారు. కానీ వాపస్ ఏ ఒక్కరూ వెళ్ళలేరని ఇప్పుడు పిల్లలు తెలుసుకున్నారు. మొదటి నంబరులో ఏ విశ్వాభికారులైన లక్ష్మీనారాయణులు ఉన్నారో వారికే 84 జన్మలున్నప్పుడు మరి ఇతరులు ఎలా తప్పించుకోగలరు. అందరూ చక్రములోకి వస్తారు. మరి కృష్ణుడు సదా స్థిరముగా ఉంటాడని ఎలా చెప్పగలరు. అవును, కృష్ణుని నామ-రూపాలైతే వెళ్ళిపోయాయి కానీ ఆత్మ ఏదో ఒక రూపములో ఉండనే ఉంది. ఈ

విషయాలన్నీ తండ్రి వచ్చి పిల్లలకు తెలియజేశారు. ఇది చదువు. విద్యార్థి జీవితము పై గమనముంచాలి. మీ చార్డును వ్రాయడానికై ప్రతి రోజూ సమయాన్ని నిర్ణయించుకోండి. వ్యాపారులకు చాలా బంధనాలుంటాయి. ఉద్యోగము చేసేవారికి అంత బంధనముండదు. వారు వారి పనిని పూర్తి చేస్తే ముగిసిపోతుంది. వ్యాపారస్థుల వద్దకు ఎప్పుడు గ్రాహకులు వచ్చినా పంపిణీ(సప్లై) చేయవలసి ఉంటుంది. బుద్ధి యోగము వెలుపలికి వెళ్లిపోతుంది. కనుక ప్రయత్నము చేసి సమయాన్ని కేటాయించాలి. అమృతవేళ సమయము చాలా మంచిది. ఆ సమయములో బయటి ఆలోచనలను నిలిపేయాలి. ఏ ఆలోచనా రాకూడదు. తండ్రి స్మృతి ఉండాలి. తండ్రి జ్ఞాన సాగరులు, పతిత పావనులు అని తండ్రి మహిమలో వ్రాయవలసి ఉంటుంది. బాబా మనల్ని విశ్వానికి మాలికులుగా చేస్తారు. వారి శ్రీమతమును అనుసరించాలి. మన్మథాభవ అనే అన్నింటికంటే మంచి మతము లభిస్తుంది. వేరెవ్వరూ ఇలా చెప్పలేరు. తమోప్రధానము నుండి సతోప్రధానమగుటకు కల్వ-కల్వమూ మతము లభిస్తుంది. తండ్రి కేవలము నన్నొక్కరినే స్మృతి చేయండిని చెప్తారు. దీనిని వశీకరణ మంత్రమని అంటారు. అర్థ సహితముగా స్మృతి చేస్తేనే సంతోషం కలుగుతుంది.

తండ్రి చెప్తున్నారు - అవ్యభిచారి స్మృతి ఉండాలి. ఇలా భక్తి మార్గములో ఒక్క శివుని పూజ అవ్యభిచారిగా ఉండేది. మరలా వ్యభిచారులవ్వడం వలన అనేక మంది భక్తి చేస్తారు. మొదట అద్వైత భక్తి ఉండేది. ఒక్కరి భక్తి చేసేవారు. జ్ఞానము కూడా ఆ ఒక్కరిదే వినాలి. పిల్లలైన మీరు ఎవరి భక్తి చేసేవారో వారే స్వయంగా తెలియజేస్తున్నారు - మధురాతి మధురమైన పిల్లలారా! ఇప్పుడు నేను వచ్చాను. ఈ భక్తి సంప్రదాయము ఇప్పుడు పూర్తి అయ్యింది. మీరే మొట్టమొదట ఒక్క శివబాబా మందిరాన్ని తయారు చేశారు. ఆ సమయములో మీరు అవ్యభిచారి భక్తులుగా ఉండేవారు. కనుక చాలా సుఖంగా ఉండేవారు. తర్వాత వ్యభిచారి భక్తులవ్వడం ద్వారా ద్వైతములోకి వచ్చేశారు. అప్పుడు కొద్దిగా దుఃఖము కలుగుతుంది. ఒక్క తండ్రియే సర్వులకు సుఖాన్నిచ్చేవారు కదా. నేను వచ్చి పిల్లలైన మీకు మంత్రమునిస్తానని బాబా చెప్తున్నారు. మంత్రము కూడా ఒక్కరిదే వినండి. ఇక్కడ దేహధారులెవ్వరూ లేరు. మీరు ఇక్కడకు బాప్ దాదా వద్దకే వస్తారు. శివబాబా కన్నా ఉన్నతమైనవారు ఎవ్వరూ లేరు. అందరూ వారినే స్మృతి చేస్తారు. ఈ భారతదేశమే స్వర్గముగా ఉండేది, లక్ష్మీనారాయణుల రాజ్యముండేది. వారిని అలా తయారు చేసింది ఎవరు? ఎవరి పూజను మీరు చేస్తున్నారు? మహాలక్ష్మి ఎవరు? మహాలక్ష్మి పూర్వ జన్మ ఏది? అని ఎవ్వరికీ తెలియదు. వారి ముందు జన్మ జగదంబ అని పిల్లలైన మీకు తెలుసు. మీరందరూ మాతలు. వందేమాతరం అని అంటారు. పూర్తి జగత్తు పైన మీరు మీ అధికారాన్ని పొందుతారు. భారతమాత అనునది ఎవరో ఒక్కరి పేరు కాదు. మీరందరూ యోగబలము ద్వారా శివుని నుండి శక్తిని పొందుతారు. శక్తిని తీసుకోవడంలో మాయ జోక్యము చేసుకుంటుంది. యుద్ధములో ఎవరైనా క్రిందికి పడదోస్తే సాహసంతో యుద్ధము చేయాలి. ఎవరో నెట్టగానే, మీరు వెళ్లి చిక్కుకోవడం కాదు. ఇది మాయతో యుద్ధము. అంతేకాని పాండవ - కౌరవుల యుద్ధమేదీ లేదు. వారిది పరస్పరంలోని యుద్ధము. మనుష్యులు గొడవ పడినప్పుడు 1-2 గజముల భూమి కొరకు తలలు కూడా నరుక్కుంటారు. ఇది తయారైన డ్రామా అని తండ్రి వచ్చి చెప్తున్నారు. రామరాజ్యము మరియు రావణరాజ్యము. మనము రామరాజ్యానికి వెళ్తామని అక్కడ అపారమైన

సుఖముంటుందని ఇప్పుడు పిల్లలైన మీకు జ్ఞానముంది. దాని పేరే సుఖధామము. అక్కడ దుఃఖానికి నామ-రూపాలే ఉండవు. ఇప్పుడు అలాంటి రాజ్యాన్ని ఇవ్వడానికై బాబా వచ్చారు కనుక ఎంత పురుషార్థము చేయవలసి ఉంటుంది! తండ్రి చెప్పన్నారు - పిల్లలారా! అలసిపోకండి. శివబాబాను పృథి చేయండి అని సెకండు సెకండు(క్షణ-క్షణము) చెప్తారు. వారు కూడా బిందువే, ఆత్మలమైన మేము కూడా బిందువులమే. పాత్రను అభినయించుటకు ఇక్కడకు వచ్చాము. ఇప్పుడు పాత్ర పూర్తి అయ్యింది. నన్ను పృథి చేసినట్లయితే వికర్షలు వినాశనమవుతాయని ఇప్పుడు తండ్రి చెప్పన్నారు. వికర్షలు ఆత్మలోనే ఏర్పడతాయి కదా. శరీరమైతే ఇక్కడే సమాప్తమైపోతుంది. కొందరు మనుష్యులు ఏదైనా పాప కర్మ చేసినట్లయితే తమ శరీరాన్నే సమాప్తము చేసుకుంటారు. కానీ దీని ద్వారా ఏ పాపమూ తొలగిపోదు. పాపాత్మ అని చెప్పబడ్డుంది. సాధు-సన్యాసులు మొదలైనవారు ఆత్మ నిర్దోషి అని, ఆత్మనే పరమాత్మ అని చెప్తారు. అనేక మతాలున్నాయి. ఇప్పుడు మీకు ఒకే శ్రీమతము లభిస్తుంది. తండ్రి మీకు జ్ఞాన మూడవ నేత్రాన్ని ఇచ్చారు. అన్ని విషయాలు ఆత్మకే తెలుస్తాయి. మొదట ఈశ్వరుని గురించి ఏమీ తెలిసేది కాదు. సృష్టి చక్రము ఎలా తిరుగుతూ ఉంది. ఆత్మ ఎంత చిన్నదో మొట్టమొదట ఆత్మానుభూతిని చేయిస్తారు. ఆత్మ చాలా సూక్ష్మమైనది, అది సాక్షాత్కారమవుతుంది, ఇవన్నీ భక్తి మార్గములోని విషయాలు. జ్ఞాన విషయాలను తండ్రి తెలియజేస్తారు. వారు కూడా ఇతని భుక్తుల మధ్యలో ప్రక్కనే వచ్చి కూర్చుంటారు. ఇతను కూడా తక్షణము అర్థము చేసుకుంటాడు. ఇవన్నీ కొత్త విషయాలు. వీటిని తండ్రి మాత్రమే వచ్చి తెలియజేస్తారు. వీటిని బాగా పృథి చేసుకోండి, మరవకండి. తండ్రిని ఎంత పృథి చేస్తారో, అంత వికర్షలు వినాశనమవుతాయి. మీ భవిష్యత్తు వికర్షలు వినాశనమగుట పైనే ఆధారపడి ఉంది. పిల్లలైన మీతో పాటు భారత ఖండము కూడా అన్నింటికన్నా సౌభాగ్యశాలి. దీని వంటి సౌభాగ్యశాలి ఖండము వేరే ఏదీ లేదు. ఇక్కడ తండ్రి వస్తారు. భారతదేశమే స్వర్గముగా ఉండేది. దీనినే భగవంతుని పుష్పాల తోట(గార్డన్ ఆఫ్ అల్లా/GARDEN OF ALLAH) అని అంటారు. తండ్రి మరలా భారతదేశమును పుష్పాల తోటగా తయారు చేస్తున్నారని, అక్కడికి వెళ్లడం కోసమే మనము చదువుతున్నామని మీకు తెలుసు. సాక్షాత్కారాలు కూడా చేసుకుంటారు. ఇది అదే మహాభారత యుద్ధమని మరలా అలాంటి యుద్ధము ఎప్పుడూ జరగదని కూడా మీకు తెలుసు. పిల్లలైన మీ కొరకు నూతన ప్రపంచము తప్పక కావాలి. కొత్త ప్రపంచముండేది కదా! భారతదేశము స్వర్గముగా ఉండేది. 5 వేల సంవత్సరాలయ్యింది. లక్షల సంవత్సరాల మాటే లేదు. లక్షల సంవత్సరములైతే లెక్కలేనంత మంది మనుష్యులుండేవారు. అంత జన సంఖ్య లేనప్పుడు అది ఎలా సంభవము అని కూడా మనుష్యుల బుద్ధిలో కూర్చోదు.

నేటికి 5 వేల సంవత్సరాల క్రితము మనము విశ్వము పై రాజ్యము చేసేవారమని వేరే ఖండములు ఉండేవి కావని, అవి తర్వాత వస్తాయని ఇప్పుడు మీకు తెలుసు. పిల్లలైన మీ బుద్ధిలో ఈ విషయాలన్నీ ఉన్నాయి. వేరెవ్వరి బుద్ధిలోనూ లేవు. కొద్దిగా సూచించినా, వివరించినా అర్థము చేసుకుంటారు. ఇది నిజమే, అంతకు ముందు తప్పక ఏదో ధర్మముండేది. ఒక్క ఆదిసనాతన దేవీ దేవతా ధర్మముండేదని, అది ప్రాయః లోపమైపోయిందని ఇప్పుడు మీరు తెలియజేయగలరు. ఎవ్వరూ తమను తాము దేవతా ధర్మమువారమని చెప్పుకోలేరు. మేము ఆదిసనాతన దేవీ దేవతా ధర్మము వారమని అర్థమే చేసుకోరు.

మరి ఆ ధర్మము ఏమయ్యింది? హిందూ ధర్మము ఎక్కడ నుండి వచ్చింది? ఎవరూ ఈ విషయాల గురించి ఆలోచించరు. తండ్రి జ్ఞానసగరుడు, జ్ఞానములో అథారిటీ అని పిల్లలైన మీరు అర్థము చేయించగలరు. వారు వచ్చి తప్పక జ్ఞానాన్ని వినిపించి ఉంటారు. జ్ఞానము ద్వారానే సద్గతి కలుగుతుంది. ఇందులో ప్రేరణ మాటేమీ లేదు. తండ్రి చెప్తారు - ఇప్పుడు ఎలా వచ్చానో అలా కల్వ-కల్వమూ వస్తాను. కల్వము తర్వాత కూడా వచ్చి మరలా పిల్లలందరితో కలుస్తాను. మీరు కూడా చక్రములో తిరుగుతూ ఉంటారు. రాజ్యాన్ని తీసుకుంటారు మరలా కోల్పోతారు. ఇది అనంతమైన నాటకము. మీరంతా పాత్రధారులు. ఆత్మ పాత్రధారి అయ్యి నిర్వాత, దర్శకుడు, ముఖ్య పాత్రధారిని తెలుసుకోనట్లయితే అది ఎందుకు పనికి వస్తుంది? ఆత్మ ఎలా శరీరాన్ని ధారణ చేస్తుందో, పాత్రను అభినయిస్తుందో పిల్లలైన మీకు తెలసు. ఇప్పుడు మరలా వాపస్ వెళ్ళాలి. ఇప్పుడు ఈ పాత ప్రపంచము యొక్క అంతిమ సమయము. ఎంత సహజమైన విషయము. తండ్రి ఎంత గుప్తముగా కూర్చున్నారో పిల్లలైన మీకు మాత్రమే తెలుసు. రజాయిలో సృష్టికర్తను చూశాము(గోదరి మే కర్తార్ దేఖా). ఇప్పుడు చూశాము అని చెప్పినా లేక తెలుసుకున్నాము అని చెప్పినా విషయము ఒక్కటే. ఆత్మను చూడగలరు కానీ దాని వలన ఏమీ లాభము లేదు. ఎవ్వరికీ అర్థము కాదు. నవవిధ భక్తిలో చాలా సాక్షాత్కారాలు చేసుకుంటారు. మొదట పిల్లలైన మీరు కూడా ఎన్ని సాక్షాత్కారాలు చేసుకునేవారు. చాలా కార్యక్రమాలు వచ్చేవి. చివరి సమయంలో ఈ ఆటపాటలను మీరు మరలా చూస్తారు. తండ్రి చెప్తున్నాడు - ఇప్పుడు చదివి వివేకవంతులుగా కండి. ఒకవేళ చదవకుంటే ఫలితాలు వెలవడినప్పుడు తల వంచుకుంటారు. ఎంత సమయాన్ని వ్యర్థము చేశారో తెలుసుకుంటారు. ఎంతెంత తండ్రి స్మృతిలో ఉంటామో అంతగా స్మృతి శక్తి ద్వారా పాపము సమాప్తమైపోతుంది. అంతగా తండ్రి స్మృతిలో ఉంటారో అంతగా ఖుషీ పాదరస మట్టము పైకెక్కుతుంది.

భగవంతుని ఎందుకు స్మృతి చేస్తారో మనుష్యులకు తెలియదు. మీరే మాతా, పితా..... అని కూడా అంటారు. కానీ దాని అర్థము తెలియదు. ఇప్పుడు మీకు తెలుసు. శివుని చిత్రము చూపి మీరు జ్ఞాన సాగరులు, పతితపావనులు. వారిని స్మృతి చేయాలని తెలియచేయగలరు. ఆ తండ్రి అపార సుఖాలకు మార్గాన్ని చూపుటకై వచ్చారని పిల్లలకు తెలుసు. ఇది చదువు. ఇందులో ఎవరు ఎంత పురుషార్థము చేస్తారో, అంత ఉన్నత పదవి పొందుతారు. గద్దె అలాగే రావడానికి వీరేమీ సాధు-సన్యాసులు మొదలైన వారు కాదు. ఇది శివబాబా గద్దె. వీరు వెళ్ళినట్లయితే, వేరెవ్వరో గద్దె పైన కూర్చోవడం ఉండదు. తండ్రి అందరినీ తమ జతలో తీసుకెళ్తారు. కొందరు పిల్లలు వ్యర్థమైన ఆలోచనలతో తమ సమయాన్ని వ్యర్థము చేసుకుంటారు. బాగా ధనాన్ని వ్రోగు చేయాలి, మనవళ్ళు మనవరాళ్ళు తింటారు, తర్వాత ఉపయోగ పడుతుంది, బ్యాంక్ లాకర్లో జమ చేయాలి, పిల్లా పాపలు తింటారని భావిస్తారు. కానీ ఎవ్వరినీ ప్రభుత్వం వదలదు. కనుక దీని గురించి ఎక్కువగా ఆలోచించక మీ భవిష్య సంపాదనలో తత్పరులవ్వాలి. ఇప్పుడు పిల్లలు పురుషార్థము చేయాలి. శ్రామాలో ఉంటే చేస్తాము అని భావించరాదు. పురుషార్థము చేయకుండా భోజనము కూడా లభించదు. కానీ ఎవరి భాగ్యములోనైనా లేకుంటే ఈశ్వరీయ పురుషార్థము కూడా ఏమి చేయగలరు! ఎవరి భాగ్యములో ఉంటుందో, వారు బాగా ధారణ చేస్తారు. ఇతరులతో చేయిస్తారు. తండ్రి మీకు టీచర్ కాక గురువు కూడా అయినారు. కనుక వారిని స్మృతి చేయాలి. అందరికన్నా ప్రియమైన

వారు తండ్రి, టీచరు, గురువు. వారిని పృతి చేయాలి. బాబా అనేక యుక్తులు తెలియజేస్తున్నారు. మీరు సాధు సన్యాసులు మొదలైన వారిని కూడా ఆహ్వానము చేయవచ్చు మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే.
ధారణ కొరకు ముఖ్య సారము:-

1. పురుషార్థము చేసి మీ భవిష్య సంపాదనలో నిమగ్నమైపోవాలి. ద్రామాలో ఉంటే చేస్తామని అంటూ పురుషార్థ హీనులుగా కారాదు.
2. పూర్తి రోజులో ఏ పాపము జరిగినా లేక ఎవరికైనా దుఃఖమిచ్చినా దానిని నోట్ చేసుకోవాలి. సత్వతతో తండ్రికి వినిపించాలి. స్వచ్ఛమైన మనసు గలవారై ఒక్క తండ్రి పృతిలో అన్ని లెక్కాచారాలను సమాప్తము చేసుకోవాలి.

వరదానము:- “ మీ శ్రేష్ఠ జీవితము ద్వారా పరమాత్మ జ్ఞానానికి ప్రత్యక్ష ఋజువునిచ్చే

మాయాపూర్వ భవ ”

స్వయాన్ని పరమాత్మ జ్ఞానానికి ప్రత్యక్ష ఋజువుగా భావించుట ద్వారా మాయాపూర్వగా అయిపోతారు. మీ శ్రేష్ఠమైన పవిత్ర జీవితమే ప్రత్యక్ష ఋజువు. అసంభవము నుండి సంభవమయ్యే అత్యంత పెద్ద విషయమేమంటే - ప్రవృత్తిలో ఉంటూ పరవృత్తిలో ఉండుట, దేహము మరియు దేహ ప్రపంచములోని సంబంధాల నుండి అతీతంగా ఉండుట. పాత శరీరములోని కనుల ద్వారా పాత ప్రపంచములోని వస్తువులను చూస్తూ చూడకుండా ఉండాలి. అనగా సంపూర్ణ పవిత్ర జీవితాన్ని గడుపుటే పరమాత్మను ప్రత్యక్షము చేయుటకు లేక మాయాపూర్వగా తయారగుటకు సహజ సాధనము.

స్లోగన్ :- “ అటెన్షన్ అను కాపలాదారుడు బాగుంటే అతీంద్రియ సుఖమనే ఖజానా

చేజారిపోదు ”